

നിർഭയ കേരളം സുരക്ഷിത കേരളം

ചോദ്യം

മറുപടി

ശ്രീ. വി. ശിവൻകുട്ടി

ശ്രീ. രമേശ് ചെന്നിത്തല
ആഭ്യന്തരവും വിജിലൻസും വകുപ്പുമന്ത്രി

(എ) സ്ത്രീ സുരക്ഷക്കായി ആവിഷ്കരിച്ച "നിർഭയ കേരളം സുരക്ഷിത കേരളം" പദ്ധതിയുടെ വിശദാംശങ്ങൾ വെളിപ്പെടുത്തുമോ ;

(എ) സ്ത്രീകളുടെയും കുട്ടികളുടെയും സുരക്ഷ ഉറപ്പ് വരുത്തുന്നതിനായി ആവിഷ്കരിച്ചിട്ടുള്ള ്രീ പദ്ധതിയാണ് 'നിർഭയകേരളം സുരക്ഷിത കേരളം'. സ്ത്രീ പീഡനവും സ്ത്രീധനത്തിന്റെ പേരിലുള്ള അതിക്രമങ്ങളും, ഗാർഹിക പീഡനങ്ങളും, പൊതുസ്ഥലങ്ങളിൽ വച്ച് സ്ത്രീകൾക്ക് നേരിടേണ്ടി വരുന്ന അതിക്രമങ്ങളും അവസാനിപ്പിച്ച് സ്ത്രീകൾക്ക് ഏതുസമയത്തും എവിടെയും സുരക്ഷിതമായി കഴിയാനുള്ള സാഹചര്യം ഉണ്ടാക്കുക എന്നതാണ് പദ്ധതിയുടെ ലക്ഷ്യം.

(ബി) പ്രസ്തുത പദ്ധതിക്കായി എത്ര തുക ചെലവ് വരുമെന്നാണ് കണക്കാക്കിയിരുന്നത് ; ഇതിനകം എന്തെല്ലാം കാര്യങ്ങൾക്കായി എത്ര തുക ചെലവഴിച്ചിട്ടുണ്ട് ;

(ബി) പദ്ധതിയുടെ നടത്തിപ്പിലേക്കായി 7 കോടി രൂപ ചെലവ് വരുമെന്ന് കണക്കാക്കിയിരുന്നു. 2014 - 15 ൽ ടോക്കൺ പ്രൊവിഷനായി 1000 രൂപ മാത്രമാണ് ഉപധനാഭ്യർത്ഥന വഴി അനുവദിച്ചത്.

(സി) പ്രസ്തുത പദ്ധതി പ്രഖ്യാപിച്ചതിന് ശേഷം സ്ത്രീകൾക്കെതിരെയുണ്ടായ ആക്രമണങ്ങൾ/ പീഡനങ്ങൾ/ ബലാത്സംഗങ്ങൾ എന്നിവ എത്ര വീതമാണ് ;

(സി) ആക്രമണങ്ങൾ/ പീഡനങ്ങൾ - 15842
ബലാത്സംഗങ്ങൾ - 1703

(ഡി) സ്ത്രീധനത്തിന്റെ പേരിൽ കൊല്ലപ്പെട്ട സ്ത്രീകൾ എത്രയാണ് ; ബലാത്സംഗങ്ങളുടെയും പീഡനങ്ങളുടെയും ഫലമായി ആത്മഹത്യ ചെയ്യുകയോ കൊല്ലപ്പെടുകയോ ചെയ്ത കേസുകൾ എത്രയെന്ന് വെളിപ്പെടുത്തുമോ ?

(ഡി) സ്ത്രീധനത്തിന്റെ പേരിൽ കൊല്ലപ്പെട്ട സ്ത്രീകൾ - 15.
ബലാത്സംഗങ്ങളുടെയും പീഡനങ്ങളുടെയും ഫലമായി ആത്മഹത്യ ചെയ്യുകയോ കൊല്ലപ്പെടുകയോ ചെയ്ത കേസുകളുടെ എണ്ണം - 33

Rajani-4
സെക്ഷൻ ഓഫീസർ